

SNA-SPARSH कार्यपद्धतीद्वारे केंद्र पुरस्कृत संबंधित राज्य संलग्न योजना महाराष्ट्र राज्य ग्रामीण जीवनोन्नती अभियान व दीन दयाल उपाध्याय ग्रामीण कौशल्य योजनांसाठी निधी वेळेवर (Just-in-Time) वितरीत करण्यासाठी “महाराष्ट्र राज्य सायबर कोषागार” (Maharashtra State Cyber Treasury) करिता नियंत्रक अधिकारी तसेच आहरण व संवितरण अधिकारी घोषित करणेबाबत.

महाराष्ट्र शासन
ग्राम विकास विभाग
शासन निर्णय क्रमांक: उमेद - २०२४/प्र.क्र.८९/योजना-३
बांधकाम भवन, २५ मझबान पथ,
फोर्ट, मुंबई- ४०० ००९
दिनांक: १९ जून, २०२५

वाचा :-

१. वित्त विभाग, शासन निर्णय क्र. संकिर्ण-२०२४/प्र.क्र.५१/कोषा प्रशा-४, दिनांक १० ऑक्टोबर, २०२४.
२. वित्त विभाग, परिपत्रक क्र. संकिर्ण-२०२४/प्र.क्र.५१/कोषा प्रशा-४, दिनांक ११ ऑक्टोबर, २०२४.
३. ग्राम विकास विभाग, शासन निर्णय क्र. उमेद-२०२४/प्र.क्र.८९/योजना-३, दिनांक २५ ऑक्टोबर, २०२४.
४. ग्राम विकास विभाग, शासन निर्णय क्र. उमेद-२०२४/प्र.क्र.८९/योजना-३, दिनांक ०८ नोव्हेंबर, २०२४.
५. वित्त विभाग, शासन निर्णय क्र. संकिर्ण-२०२४/प्र.क्र.५१/कोषा प्रशा-४, दिनांक २३ एप्रिल, २०२५.

प्रस्तावना :-

ग्राम विकास विभागाकडील केंद्र पुरस्कृत योजनांचा निधी वितरीत करण्याकरिता "SNA-SPARSH" प्रणाली लागू करणेत आलेली आहे. "SNA-SPARSH" प्रणालीतर्गत वित्त विभागाने (Single Nodal Account Portal (SNAP) प्रणाली विकसित केलेली आहे. ग्राम विकास विभागाकडील केंद्र पुरस्कृत योजनाकरिता संदर्भ क्र. ३ अन्वये मुख्य कार्यकारी अधिकारी, महाराष्ट्र राज्य ग्रामीण जीवनोन्नती अभियान आणि द्वितीय अधिकृत स्वाक्षरी उपसंचालक (लेखा व वित्त), महाराष्ट्र राज्य ग्रामीण जीवनोन्नती अभियान आणि संदर्भ क्र. ४ अन्वये मुख्य परिचालन अधिकारी, दीन दयाल उपाध्याय ग्रामीण कौशल्य योजना आणि द्वितीय अधिकृत स्वाक्षरी उपसंचालक (लेखा व वित्त), महाराष्ट्र राज्य ग्रामीण जीवनोन्नती अभियान यांना समन्वय यंत्रणा म्हणून घोषित करण्यात आलेले आहे. सद्यस्थितीत ग्राम विकास विभागाकडील केंद्र पुरस्कृत योजनांचा निधी "SNA-SPARSH" प्रणालीमार्फत राबविण्यात येत आहेत.

२. उपरोक्त संदर्भीय ५ अन्वये “महाराष्ट्र राज्य सायबर कोषागार कार्यालय, मुंबई” या कार्यालयाची स्थापना करण्यात आली आहे व त्याचा ‘कोषागार संकेतांक’ ८१०१ असा आहे. या कोषागार कार्यालयातुन देयके आहरित करण्यासाठी आहरण व संवितरण अधिकारी म्हणून कार्य करण्यास संबंधित केंद्र पुरस्कृत

योजनेंतर्गत संबंधित राज्य संलग्न योजनेसाठी आहरण व संवितरण अधिकारी म्हणून विवक्षितरित्या घोषित करण्यात येतील असेच अधिकारी सक्षम राहतील. त्यासाठी संबंधित प्रशासकीय विभाग विहित कार्यपद्धती अनुसरून, सदर अधिकाऱ्यांना महाराष्ट्र राज्य सायबर कोषागार कार्यालयावरील आहरण व संवितरण अधिकारी म्हणून अधिकृतरित्या घोषित करतील. या आहरण व संवितरण अधिकाऱ्यांना प्रचलित कार्यपद्धतीप्रमाणे संचालनालय, लेखा व कोषागारे यांचेमार्फत समुचित “आहरण व संवितरण अधिकारी संकेतांक” देण्यात येतील. "SNA-SPARSH" कार्यपद्धतीच्या प्रयोजनार्थ ज्या अधिकाऱ्यांना राज्य सायबर कोषागार कार्यालयावरील आहरण व संवितरण अधिकारी म्हणून शासनाद्वारे घोषित करणेबाबत सुचित करण्यात आलेले आहे. त्यांचेकडील आहरण व संवितरण विषयक कर्तव्ये आणि जबाबदाऱ्या, त्यांना दुय्यम असणाऱ्या अन्य अधिकाऱ्यांकडे प्रत्यायोजित करू शकणार नाहीत. शासनाच्या पूर्व मान्यतेशिवाय या व्यवस्थेमध्ये कोणताही बदल केला जाणार नाही” असे नमुद आहे. ग्राम विकास विभागाकडील केंद्र पुरस्कृत योजनांकरीता सायबर कोषागार देयके आहरीत करण्यासाठी एकल समन्वय यंत्रणा महाराष्ट्र राज्य ग्रामीण जीवनोन्नती अभियान, नवी मुंबई कार्यालयातील कार्यालय प्रमुख मुख्य कार्यकारी अधिकारी, यांना नियंत्रक अधिकारी, व तेथील उपसंचालक (वित्त व लेखा), यांना आहरण व संवितरण अधिकारी त्याचप्रमाणे दीन दयाल उपाध्याय ग्रामीण कौशल्य योजना, राज्य व्यवस्थापन कक्ष कार्यालयातील कार्यालय प्रमुख मुख्य परिचालन अधिकारी यांना नियंत्रक अधिकारी व तेथील उपसंचालक (वित्त व लेखा), यांना आहरण व संवितरण अधिकारी घोषित करणेची बाब शासनस्तरावर विचाराधीन होती.

शासन निर्णय :-

ग्राम विकास विभागाकडील SNA SPARSH प्रणालीद्वारे केंद्र पुरस्कृत योजनांतर्गत राज्य संलग्नित योजनाची (SLS) महाराष्ट्र राज्य ग्रामीण जीवनोन्नती अभियान, राज्य अभियान व्यवस्थापन कक्ष, नवी मुंबई व दीन दयाल उपाध्याय ग्रामीण कौशल्य योजना, राज्य व्यवस्थापन कक्ष, नवी मुंबई यांचेमार्फत अंमलबजावणी करणेत येत आहे. अशा सर्व केंद्र पुरस्कृत राज्य संलग्नित योजनांचा (SLS) निधी सायबर कोषागार कार्यालयातून (कोषागार सांकेतांक ८१०१) देयकाद्वारे आहरीत करण्यासाठी एकल समन्वय यंत्रणा महाराष्ट्र राज्य ग्रामीण जीवनोन्नती अभियान, राज्य अभियान व्यवस्थापन कक्ष, नवी मुंबई कार्यालयातील कार्यालय प्रमुख मुख्य कार्यकारी अधिकारी, हे नियंत्रक अधिकारी व तेथील उपसंचालक (वित्त व लेखा), यांना आहरण व संवितरण अधिकारी त्याचप्रमाणे दीन दयाल उपाध्याय ग्रामीण कौशल्य योजना, राज्य व्यवस्थापन कक्ष कार्यालयातील कार्यालय प्रमुख मुख्य परिचालन अधिकारी, हे नियंत्रक अधिकारी व तेथील उपसंचालक (वित्त व लेखा), यांना आहरण व संवितरण अधिकारी म्हणून या शासन निर्णयाद्वारे घोषित करणेत येत आहे.

२. उक्त शासन निर्णय वित्त विभागाचा संदर्भाधीन दिनांक २३ एप्रिल, २०२५ मधील सुचनेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०६१९१२१७५१७२२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विवेक दाईगडे)

अवर सचिव, महाराष्ट्र शासन

प्रत,

- १) सचिव, ग्रामीण विकास मंत्रालय, भारत सरकार, नवी दिल्ली.
- २) सचिव, वित्त विभाग (लेखा व कोषागार), मंत्रालय, मुंबई.
- ३) महालेखापाल (लेखापरिक्षा), महाराष्ट्र-१/२, मुंबई/नागपूर.
- ४) महालेखापाल (लेखा व अनुज्ञेयता), महाराष्ट्र-१/२, मुंबई/नागपूर.
- ५) विभागीय आयुक्त, विभागीय आयुक्त कार्यालय, (सर्व).
- ६) उप सचिव तथा वित्तीय नियंत्रक, ग्राम विकास विभाग, मंत्रालय, मुंबई.
- ७) जिल्हाधिकारी (मुंबई व मुंबई उपनगर वगळून), (सर्व).
- ८) मुख्य कार्यकारी अधिकारी, महाराष्ट्र राज्य ग्रामीण जीवनोन्नती अभियान, राज्य अभियान व्यवस्थापन कक्ष, बेलापूर, नवी मुंबई.
- ९) मुख्य परिचालन अधिकारी, दीन दयाल उपाध्याय ग्रामीण कौशल्य योजना, खारघर, नवी मुंबई.
- १०) मुख्य कार्यकारी अधिकारी, जिल्हा परिषद तथा अध्यक्ष, कार्यकारी समिती, जिल्हा ग्रामीण विकास यंत्रणा, (सर्व).
- ११) संचालक, अर्थ व सांख्यिकी संचालनालय, महाराष्ट्र राज्य मुंबई.
- १२) उपसंचालक (लेखा व वित्त), महाराष्ट्र राज्य ग्रामीण जीवनोन्नती अभियान
- १३) प्रकल्प संचालक, जिल्हा ग्रामीण विकास यंत्रणा, (सर्व).
- १४) अतिरिक्त संचालक, प्रकल्प आखणी व एकात्मिक ग्रामीण विकास कार्यक्रम कक्ष.
- १५) संचालक, लेखा व कोषागारे, महाराष्ट्र राज्य, मुंबई.
- १६) कक्ष अधिकारी (वित्त-१), ग्रामविकास विभाग, बांधकाम भवन, मर्झबान रोड, मुंबई.
- १७) जिल्हा कोषागार अधिकारी, (सर्व).
- १८) वित्त विभाग (व्यय-१५/अर्थसंकल्प-१७/कोषा-प्रशा-४), मंत्रालय, मुंबई.
- १९) नियोजन विभाग, मंत्रालय, मुंबई.
- २०) निवड नस्ती (योजना-३).